

ایک انچ = ۲۵ میل

شمال
+
جنوب

شمال



تاریخ الردّۃ

جناب ڈاکٹر خورشید احمد فاروق صاحب، استاذ ادبیات عربی، دہلی یونیورسٹی - دہلی

(۱۵)

وِثْمِہ بن موسیٰ نے (اپنی کتاب الردّۃ میں) ذکر کیا کہ رسول اللہؐ کی وفات پر جب اسلام سے انحراف کی آندھی چلی تو بکر بن وائل کے دل میں بغاوت کا سودا سما یا اور انہوں نے کہا: بخدا ہم بحرین کی حکومت (حیرہ کے سابق نخی سلطان) نعمان بن منذر کے خاندان کو لوٹا دیں گے۔ اس ارادہ کی خبر کسریٰ کو ہوئی تو اس نے بکر بن وائل کے اکابر کا ایک وفد بلایا، نعمان بن منذر کا لڑکا مَخَارِق جو غرور (فریب باز) کے لقب سے پکارا جاتا تھا، اس کے پاس تھا، کسریٰ نے وفد سے کہا کہ منذر بن نعمان یعنی مَخَارِق کی قیادت میں جاؤ، میں اس کو تمہارا بادشاہ بناتا ہوں اور بحرین پر قبضہ کر لو، مَخَارِق کے ساتھ کسریٰ نے چھ ہزار سوار کر دیئے، بعد میں کسریٰ مَخَارِق کے تقرر اور اس کے ساتھ چھ ہزار سوار بھیجنے پر نادم ہوا اور بولا:۔ اس جوان کے باپ کو میں نے قتل کیا تھا اور اس کے دل میں یقیناً انتقام کا جذبہ ہو گا، اس کے ساتھ بکر بن وائل کے دستے ہیں، یہ نو عمر اور نا آزمودہ کار آدمی ہے، ہم سے غلطی ہو گئی! کسریٰ نے اپنے ان تاثرات کی مَخَارِق کو خبر کرا دی، مَخَارِق کو قدرتی طور پر ناگواری ہوئی اور اس کا جو صلہ پست ہو گیا، کچھ دن بعد کسریٰ کو معلوم ہوا کہ مَخَارِق نے میرے پاس میں ایسی باتیں کی ہیں جن سے خلوص اور وفاداری ظاہر ہوتی ہے تو اس کی رائے مَخَارِق کی طرف سے بہتر ہو گئی اور اس نے مجوزہ ہم نافذ کرنے کی اجازت دے دی اور ایک عرب سردار ابجر بن جابر کو اس کی تقویت کے لئے ساتھ کر دیا، اس کے بعد وِثْمِہ نے کافی لمبی تفصیلات پیش کی ہیں جن کے ضمن میں بہت سے شعر بھی آگئے ہیں، ہم ان سب کو چونکہ ان کی افادیت محدود ہے نظر انداز

کرتے ہیں۔ وٹیمہ نے اپنے بیان میں یہ تصریح بھی کی ہے کہ بحرین میں جب مسلمان جیتے تو مختار ق شام بھاگ گیا اور سرحد شام کے جھنی عرب رہیسوں کے پاس پناہ لی اور اپنی بغاوت پر نام ہوا۔ بعد میں اس کے دل میں اسلام کا داعیہ پیدا ہوا اور وہ مسلمان ہو گیا، اسلام لا کر وہ کہا کرتا میں غرور (فریب باز) نہیں بلکہ مغرور (فریب خوردہ) ہوں، سیف بن عمر نے اپنی فتوح میں لکھا ہے اور دارقطنی محدث نے بھی اس کا قول نقل کیا ہے کہ غرور کا نام سوید تھا، بحرین کی لڑائی میں عقیف بن منذر نے اس کو گرفتار کر کے امان دیدی تھی، پھر وہ اس کو ابو بکر صدیق رضی اللہ عنہ کے سالار غلام بن حضرمی کے پاس لائے اور کہا میں نے اسے امان دیدی ہے، غلام نے اس کا نام پوچھا تو عقیف نے کہا: اس کا نام غرور ہے۔ غلام:- تم نے اہل بحرین کو خوب فریب کے سبز باغ دکھائے: غرور:- میں غرور نہیں مغرور ہوں (یعنی خود متلائے فریب) غلام کی دعوت پر وہ مسلمان ہو گیا، اور ہجر میں اقامت اختیار کر لی، غرور اس کا لقب تھا، نام نہ تھا۔

دبا، ازد اور عمان کی بغاوت

عمان کے بڑے شہر دبا کے ازدی باشندوں کا ایک وفد اپنے اسلام کا اقرار کرنے رسول اللہ ص کے پاس آیا تھا، آپ نے ان کے ایک معزز آدمی کو جس کا نام حذیفہ بن یمان ازدی تھا محصل زکوٰۃ مقرر کر دیا، اس کو زکوٰۃ کا ضابطہ اور شرح لکھ کر دیدی اور حکم دیا کہ زکوٰۃ امیروں سے لے کر غریبوں میں تقسیم کی جائے، حذیفہ نے ہدایت کے مطابق عمل کیا، غریبوں اور ناداروں کو دینے کے بعد جو زکوٰۃ بچی وہ انھوں نے رسول اللہ کو بھیجی، آپ کی وفات پر اہل دبانے زکوٰۃ روک دی اور باغی ہو گئے، حذیفہ نے ان کو ترغیب دی کہ توبہ کریں اور پھر اسلام کے وفادار بن جائیں، لیکن وہ نہ مانے، انھوں نے رسول اللہ کے حق میں بھی ناشائستہ الفاظ استعمال کئے، حذیفہ نے کہا: صاحبو! آپ میرے ماں باپ کو برا کہہ لیجئے، لیکن رسول اللہ کی مذمت نہ کیجئے، وہ باز نہ آئے اور یہ رجز پڑھی:-

لہ نقشہ دیکھئے۔

لقد اتانا خیر ردی : اُمست قریش کلہانی : ظلم لعنہ اللہ عیفری

ہم سے پاس ایک بُری خبر آئی ہر اور وہ یہ کہ قریش کے سب لوگ نبی بن گئے ہیں۔ بخدا یہ تو بہت بڑا ظلم ہے
 حذیفہ بن یمان نے ان کی بغاوت اور بدتمیزی کا حال ابو بکر صدیق کو لکھا تو وہ بہت برہم
 ہوئے اور بولے : ان کا بُرا ہو، کون ان کی خبر لے گا ! انھوں نے دبا کی مہم عکرمہ بن ابی جہل کے
 سپرد کی، عکرمہ کو رسول اللہ نے زبیر بن عوام بن صعصعہ پر محصل زکوٰۃ مقرر کیا تھا، ان کے انتقال
 پر بنو عامر کے تیور بدلے تو وہ وفادار عربوں کی ایک جماعت کے ساتھ (مدینہ کے جنوب مشرق میں
 پانچویں میل دور عدن کی شاہراہ پر نخلستان) تباہ میں آکر مقیم ہو گئے۔ وہاں انھیں ابو بکر صدیق رضی اللہ
 عنہ ملا، یہاں یہ بتا دینا مناسب ہے کہ عکرمہ سب سے پہلے افسر تھے جنھیں باغیوں کی گوش مالی
 کے لئے مقرر کیا گیا تھا:-

” تمہارے ساتھ جو مسلمان ہوں ان کو لے کر اہل دبا کی خبر لینے نکل جاؤ “

عکرمہ دو ہزار آدمیوں کے ساتھ روانہ ہو گئے، دبا میں بغاوت کا سرغنہ لقیط بن مالک تھا، جب
 اس کو عکرمہ کی پیش قدمی کا علم ہوا تو اس نے ہزار جوان مسلمانوں کے مقابلہ کے لئے بھیجے، عکرمہ
 کو خبر ملی کہ لقیط کی فرستادہ فوج بہت ہے تو انھوں نے ایک ہراول دستہ بھیجا اور لقیط کی فوج
 کی طرف سے بھی ایک دستہ آگیا، دونوں متصادم ہوئے، تھوڑی دیر لڑائی ہونے کے بعد دشمن
 ہار کر بھاگ گیا، عکرمہ کو فوراً اس کی خبر کی گئی اور وہ بعجلت تمام اپنے دستہ سے آئے اور اس کو ساتھ
 لیکر جنگی ترتیب کے ساتھ سپاہ دشمن کے تعاقب میں نکل کھڑے ہوئے اور اسے جا لیا، لڑائی
 ہوئی جس میں دشمن نے پھر شکست کھائی، اس کے بہت سے آدمی مارے گئے، باقی بھاگ کر لقیط
 بن مالک کے پاس پہنچے اور اس کو بتایا کہ عکرمہ فوج لئے چلے آ رہے ہیں نیز یہ کہ مسلمانوں کا مقابلہ ان کے
 بس سے باہر ہے، اہل دبا کی ہزیمت اور کمزوری سے جو ان کے بہت سے سپاہیوں کے قتل اور
 گرفتاری سے روکنا ہوتی تھی، حوصلہ پا کر (دبا میں رسول اللہ کے نمائندے) حذیفہ مسلمانوں کی ایک
 جماعت کے ساتھ اس جگہ سے نکل آئے جہاں اپنی ناطقتی کی وجہ سے جا چھپے تھے، لقیط کی فوج سے

ان کی کچھ ٹھہریں ہوئیں، اس اثنار میں عکرمہ بھی آگے اور حذیفہ کے ساتھ ہو کر لڑنے لگے، دشمن کے تنو یا اس کے لگ بھگ آدمی جب مارے گئے تو وہ میدان سے بھاگ پڑا اور دبا کے شہر پہنچا جا کر پناہ لی، مسلمانوں نے دبا کا محاصرہ کر لیا جو لگ بھگ ایک ماہ تک چلا، یہ زمانہ محصورین کے لئے بڑا سخت گذرا کیونکہ انھوں نے شہر میں محاصرہ کے خیال سے خورد و نوش کا سامان جمع نہیں کیا تھا مجبور ہو کر انھوں نے حذیفہ کے پاس صلح کی بات چیت کے لئے ایک سفیر بھیجا، حذیفہ نے کہا: دو صورتوں میں سے کوئی ایک اختیار کر لو، جنگ یا ذلت آمیز صلح، سفیر نے پوچھا: ذلت آمیز صلح کا کیا مطلب ہے، تو حذیفہ نے کہا: اس کا مطلب یہ ہے کہ تم اس بات کی شہادت دو کہ ہمارے مقتول جنت میں اور تمہارے دوزخ میں جائیں گے، اور تمہارا جو سامان ہم نے لیا ہے وہ ہمارا ہے اور ہمارا جو سامان تم نے لیا ہے وہ تم کو لوٹانا ہوگا، نیز یہ کہ ہم حق پڑا اور تم باطل پر ہو، اس کے علاوہ ہم جیسا چاہیں گے تمہارے ساتھ سلوک کریں گے۔ لقیط اور اس کی محصور فوج نے یہ شرطیں مان لیں، حذیفہ نے محصورین سے کہا کہ نہتے ہو کر شہر پناہ سے باہر آ جاؤ، وہ آگے اور مسلمان شہر پناہ میں داخل ہو گئے، اس کے بعد حذیفہ نے کہا: میں نے تمہارے اکابر کو قتل کرنے اور تمہارے بال بچوں کو گرفتار کرنے کا فیصلہ کیا ہے، اس فیصلہ کے بموجب حذیفہ نے تنو کا اکابر کو قتل کر دیا اور باقی لوگوں کو جن میں تین تنو بالغ جوان اور چار سو عورتیں بچے تھے، گرفتار کر کے مدینہ لے گئے، عکرمہ گورنر کی حیثیت سے دبا میں مقیم ہو گئے۔

حذیفہ قیدیوں کو لیکر مدینہ آئے تو صحابہ میں اس بارے میں اختلاف رائے ہوا کہ ان کے ساتھ کیا برتاؤ کیا جائے، زید بن ثابت (رسول اللہ کے سکرٹری) کہتے ہیں کہ ابو بکر صدیق نے فرمایا کہ انہیں کو کھانا نہ دیا جائے، وہ مردوں کو قتل کرنا چاہتے تھے، عمر فاروق نے فرمایا کہ ان کے خلاف تھے وہ کہتے ہیں: یہ لوگ مسلمان ہیں، انھوں نے روپیہ کی مانتا میں آکر زکوٰۃ روک لی تھی، قیدی بھی کہتے ہیں: بخدا ہم نے اسلام نہیں چھوڑا، ہم تو زکوٰۃ سے بچنا چاہتے تھے، ابو بکر صدیق نے عذر ماننے کے لئے تیار نہ تھے، اس اختلاف رائے کی بنا پر کوئی کارروائی نہ کی گئی اور

قتیدی ابو بکر صدیقؓ کی وفات تک ازلہ کے گھر میں نظر بند رہے، عمر فاروقؓ نے خلیفہ ہو کر ان کو بلایا اور کہا: میری رائے شروع سے تم کو چھوڑنے کی ہے، اب میں خلیفہ ہو گیا ہوں، تم آزاد ہو جہاں چاہو جا سکتے ہو، یہ لوگ بصرہ جا کر آباد ہو گئے، ان میں مشہور حبزل مہلب کا باپ ابو صفہ بھی تھا، یہ اس وقت لڑکا تھا اور اس نے بھی بصرہ میں سکونت اختیار کر لی۔

ابن عباس:۔ ہاجر صحابہ کی رائے تھی کہ قیدیوں کو یا تو قتل کر دیا جائے یا بھاری زرِ مخلصی لیکر چھوڑ دیا جائے۔ عمر فاروقؓ نے قتل اور زرِ مخلصی دونوں کے خلاف تھے، اسی اختلاف رائے کی وجہ سے قیدیوں کا معاملہ معلق رہا، جب عمر فاروق خلیفہ ہوئے تو انھوں نے قیدیوں کو آزاد کر دیا عمر بن عبدالعزیز کی سند پر، ایک قول یہ ہے کہ عمر فاروقؓ نے ہر قیدی کے لئے چار سو درہم (دو سو روپے) زرِ مخلصی مقرر کیا تھا، لیکن بعد میں ان کی رائے بدل گئی اور انھوں نے کہا:۔

لا سیاء فی الاسلام وھم احراس۔ مسلمان عرب غلام نہیں رہ سکتے وہ آزاد ہیں۔ لیکن پہلی روایت زیادہ مشہور ہے، جب وہ لوگ گھر واپس آئے جن کو ابو بکر صدیقؓ نے دبا کی بغاوت فرو کرنے بھیجا تھا تو انھوں نے ہر ایک کو پانچ پانچ دینار (۲۵ روپے) دیئے۔

صنعا رمین کی بغاوت

رسول اللہؐ کے عہد میں اسود بن کعب غنسی نے یمن میں نبوت کا دعویٰ کیا اور بہت سے لوگ اس کے پیرو ہو گئے، اس نے کسری کے گورنر یمن باذان فارسی کی بیوی مرزبانہ سے شادی کر لی یہ مرزبانہ ایک بڑے فارسی گھرانے کی خاتون تھی، اسود نے اس کے خاوند کو مار کر زبردستی اس سے نکاح کر لیا تھا، اس لئے وہ اس سے سخت متنفر تھی، بخران کے مسلمان عربوں کو جن کا تعلق حارث بن کعب کے قبیلہ سے تھا اسود کی نبوت کا حال معلوم ہوا تو انھوں نے اسے اپنے علاقہ میں آنے کی دعوت دی، اس نے دعوت قبول کر لی اور وہ جب آیا تو بنو حارث نے اس کو نبی مان لیا اور اسلام سے باغی ہو گئے۔ ایک قول یہ ہے کہ اسود جب بنو حارث کے علاقہ میں داخل ہوا

۱۰ نقشہ دیکھئے۔ ۱۱ نقشہ دیکھئے۔

تو میں کے ہزاروں آدمی جو اس کو نبی مانتے تھے، اس کے ہمراہ تھے، اسود غمدان کے تاریخی محل میں نزو کش ہوا اور اپنی دعوت شروع کی، قبائل نخع اور جعفی کے ایک تنفس نے بھی اس کی بات نہ مانی، البتہ زبید مذبح، بنو حارث، زود اور حکم کے بہت سے لوگ اس کے پیرو ہو گئے، اسود کچھ دن بخران میں ٹھہرا، پھر اس کی رائے ہوئی کہ صنعار چلا جائے جو اس کو اپنے مقاصد کے لئے بخران سے زیادہ بہتر نظر آیا، وہ بنو حارث کے چھ سونو جوانوں کو ساتھ لے کر صنعار آ گیا (یہاں کے فارسی حکمراں طبقہ) ابنار نے اس کی نبوت تسلیم نہیں کی، اس نے اپنی مسلح اور جو شیلی فوج کی مدد سے ابنار کو سیاسی اقتدار سے محروم کر کے صنعار پر قبضہ جمالیا اور چونکہ ابنار (اسلام کے وفادار) اور اس کی نبوت کے منکر تھے اس نے ان کے ساتھ دوسری بدسلوکیاں بھی کیں، ان حالات میں رسول اللہ نے ایک ازدی کو اور دوسرا قول ہے کہ ایک خزاعی کو جس کا نام دبر بن یحس تھا، اپنا نامیندہ بنا کر ابنار کے پاس بھیجا، وہ کھیس بدل کر صنعار آیا اور (ابنار کے بڑے لیڈر) ذاذویہ کے پاس ٹھہرا، ذاذویہ نے اس کو اپنے ہاں چھپایا، اس کی تحریک پر ابنار نے اسود کو قتل کرنے کا منصوبہ بنایا، چند سیاسی اکابر نے اس منصوبہ کو نافذ کرنے کا بیڑہ اٹھایا، جیسے قیس بن مکشوح مرادی، فیروز و ملی، ذاذویہ، انبادی، مرزبانہ (گورنر زمین یا ذان کی بیوی جس کو قتل کر کے اسود صنعار پر قابض ہوا تھا) پہلے ہی سے خار کھائے ہوئے تھی، اس نے ان اکابر سے ایک دن مقرر کیا، یہ لوگ اس دن اس کے محل پہنچ گئے، مرزبانہ نے اسود کو اتنی شراب پلائی کہ وہ مدہوش ہو گیا، نشہ سے چور ہو کر گرا اور پڑ کر سو گیا، فیروز، قیس بن مکشوح اور ان کے ساتھی محل میں داخل ہوئے تو اسود پر وہ بھرے ایک بڑے گدے میں دھنسا پڑا تھا، فیروز کو اندیشہ ہوا کہ اگر انھوں نے تلوار چلائی تو وہ کام نہ کرے گی (کیونکہ پر وہ بھرے گدے میں اسود ایسا دھنس گیا تھا کہ تلوار چلانے کا ڈھب نہ تھا) اس لئے انھوں نے اس کذاب کے سینہ پر اپنا گھٹنا رکھا اور سر پکڑ کر اس کا چہرہ جو پیٹھ کی طرف مڑا ہوا تھا سیدھا کیا، اور قیس نے اشارہ پا کر اسود کا سر کاٹ لیا اور پبلک کے سامنے پھینک دیا، اسود کے تابعین کی کمر ٹوٹ گئی اور ان

عزت و عظمت خاک میں مل گئی۔ قیس بن مکشوح نے ایک عام جلسہ میں تقریر کی اور کہا اسود جھوٹا تھا، اُس نے (نبوت کا دعویٰ کر کے) خدا پر افترا پردازی کی اور آخر کار اس کا خمیازہ بھگتا۔ اس نے رسول اللہؐ کو سراہا اور اُن کے نبی برحق ہونے کا اعتراف کیا، اسود کے قتل کی خبر رسول اللہؐ کو بسترِ علالت پر پہنچی، جب اُن کی زندگی کا چراغ ٹٹھا رہا تھا، وہ خوش ہوئے اور صحابہ سے فرمایا:۔
اسود کو ایک مرد صالح فیروزِ یلمی نے قتل کر دیا!

(ابنار کے لیڈر) فیروز اور ذاذویہ نے حکومت کی باگ ڈور قیس بن مکشوح کے سپرد کر دی، وہ صنعاء اور اس کی عملداری کا حاکم ہو گیا، یہاں اس وقت اسود کی بہت سی فوج موجود تھی، اہل صنعاء کو جب رسول اللہؐ کی وفات کا علم ہوا تو قیس ابنار اور شہر کے اکثر لوگ اسلام پر قائم رہے لیکن اسود غسانی کے فوجی لیڈروں نے بغاوت کی ٹھانی، اس کے کچھ عرصہ بعد قیس بن مکشوح کو فیروز اور ذاذویہ سے اندیشہ ہوا کہ کہیں یہ اسے حکومت سے بے دخل کر کے صنعاء پر خود قابض نہ ہو جائیں، اس لئے اُس نے دونوں کو دھوکہ سے قتل کرنے کا تہیہ کر لیا، اُس نے ابنار کے ان بڑے لیڈروں کی دعوت کی، جب دعوت کھانے ذاذویہ اس کے محل آئے تو اُس نے انھیں اچانک قتل کر دیا، اُن کے بعد فیروز آئے لیکن قبل اس کے قیس کی غدارانہ اور ان کے ٹکڑے کر دے کسی نے اُن کو خطرہ سے آگاہ کر دیا اور وہ سمجھاگ کر ابوبکر صدیقؓ کے پاس چلے گئے۔ قیس مدینہ کی وفاداری ترک کر کے خود مختار ہو گیا اور ابنار (فارسی حکمران طبقہ) کو صنعاء سے نکال دیا، صرف جوار کے ضلع میں اُن کے کچھ خاندان رہ گئے، شیعہ کہا کرتے تھے:۔ اگر خدا کے بعد کسی کو سجدہ کرنا درست ہوتا تو یمن کے دو شخص اس قابل تھے کہ ان کو سجدہ کیا جائے۔ ایک سیف بن ذمی بزن جس نے حبش کی عبیسی حکومت کا تختہ الٹا اور دوسرے قیس بن مکشوح جس نے یمن میں ابنار کے فارسی اقتدار کی جڑ کاٹی۔

خالد بن سعید بن عاصؓ کو جو اس وقت قبیلہ مُراد کی ارضی میں تھے، صنعاء میں قیس کی بغاوت کی اطلاع ہوئی تو انھوں نے بے درنگ صنعاء کا رخ کیا اور اُس کی عملداری میں داخل ہو گئے۔

لے زیادہ شہور اور غالباً صحیح رائے یہ ہے کہ فیروز نے بعض یمنی قبیلوں کے پاس جو رشتہ میں اُن کے ناموں تھے جا کر پناہ لی اور وہاں سے ابوبکر صدیقؓ کو خط کے ذریعہ حالات سے مطلع کیا اور مدد طلب کی۔

فیروز نے ان سے قیس کی غداری کی شکایت کی اور پناہ طلب کی، خالدؓ نے اپنا ایک نمائندہ قیس کو گرفتار کرنے بھیجا، جب وہ قیس کو اپنی حراست میں لئے صنعار کے قریب پہنچا تو قیس اُسے دھوکہ دیکر بھاگ نکلا اور خالدؓ کے پاس آکر کہا: ایک شخص جس نے جاہلی زمانہ میں جرم کئے ہوں، مسلمان ہو کر تمہارے پاس آجائے تو وہ کس برتاؤ کا مستحق ہے؟ خالد بن سعیدؓ نے کہا: اُس کے قبل از اسلام جرائم نظر انداز کر دیئے جائیں گے، یہ سن کر قیس نے اسلام کی وفاداری کا پھر حلف لے لیا، وہ خالد بن سعیدؓ کے ساتھ عمار (؟) گیا، مسجد میں فیروز موجود تھے ان کو دیکھ کر قیس نے کہا: کیا تمہیں خالد بن سعید سے کچھ کہنا سنا ہے؟ اس سوال نے فیروز کا حوصلہ پست کر دیا، وہ خالدؓ سے ملے اور کہا: مجھے قیس سے پناہ دیجئے، میں یہ حالات تھے کہ ابو بکر صدیقؓ نے عکرمہ بن ابی جہل کو جو اس وقت عُمان کی سر زمین میں تھے یہ خط لکھا:-

”بلاد ہنہ میں بغاوت فرور کے صنعار پہنچو اور قیس بن مکشوح کو گرفتار کر کے میرے پاس بھیج دو۔“

اس زمانہ کے مطابق عکرمہ، عُمان سے ہنہ پہنچے اور وہاں کے باغیوں کو مارتے اور قید کرتے آگے بڑھ گئے، ہنہ میں جہاں جہاں ان کا گزر ہوتا، وہاں کے باشندے ان سے جنگ کرتے، وہ لڑتے، قتل و گرفتار کرتے، اسلام کا حلقہ بگوش بناتے، قیدیوں کو مدینہ بھیجتے، اور پھر آگے بڑھ جاتے، اس طرح بغاوت کا قلع قمع کرتے وہ صنعار پہنچے اور قیس سے ملے، قیس کو کچھ خبر نہ تھی کہ ابو بکر صدیقؓ نے اس کے بارے میں کیا حکم دیا ہے، عکرمہ نے اس کو پکڑ لیا اور ایک رسی میں بندھوا کر ابو بکر صدیقؓ کے پاس بھیج دیا، قیس جب خلیفہ کے سامنے حاضر ہوا تو انہوں نے کہا: ”تم ہی ذاذویہ کے قاتل ہو!“ قیس نے قسم کھانی کہ میں نے نہ تو قتل کیا اور نہ ذاذویہ کے قاتل سے واقف ہوں، اس تے درخواست کی کہ مجھے جہاد پر بھیج دیجئے۔ ابو بکر صدیقؓ رض کے حکم سے وہ اپنے قبیلہ مذحج کو لیتے یمن لوٹا اور ان کو جہاد کی دعوت دی، وہ خوشی خوشی اس کے ساتھ مدینہ آگئے اور وہاں سے ان فوجوں میں ضم ہو گئے جو

۱۰ نقشہ دیکھئے۔

ابو بکر صدیق رضی اللہ عنہ نے شام کو بھیجی تھیں، یہ ہے شام میں بنو مذحج کے پہلے داخلہ کی شانِ نزول۔
 اس اثنار میں اصفہر کلّی اپنی قوم کے وفادار مسلمانوں کو (ابو بکر صدیق رضی اللہ عنہ کے حکم سے) لیکر نکلے اور
 بنو حارث (نجران) کے باغیوں کی سرکوبی کے لئے نجران آئے، اصفہر کو دیکھ کر بنو حارث بغیر لڑائے
 اسلام کے وفادار ہو گئے، اصفہر نجران میں ٹھہر گئے اور آس پاس کے علاقوں میں پھر اسلامی حکومت
 قائم کی۔

جب صنعار میں یہ تقلبات ہو رہے تھے، ابو بکر صدیق رضی اللہ عنہ نے مہاجرین اُمیہ کو صنعار پر فوج کشی
 کا حکم دیا اور ہدایت کی کہ راستہ میں قبیلہ مضر کے عربوں کو لام پر جانے کی دعوت دیں اور ان کو اپنے
 اور اپنے بال بچوں کے خرچ کے لئے روپیہ دیں جو ابو بکر صدیق رضی اللہ عنہ نے ان کے ساتھ کیا تھا، مہاجر نے مدینہ
 سے صنعار کا رخ کیا، مہاجر و انصار کا ایک دستہ بھی ان کی فوج میں تھا، نجران پہنچے تو وہاں اصفہر
 کلّی موجود تھے، چند دن قیام کے بعد انھوں نے صنعار پر چڑھائی کی، اس وقت ان کے ساتھ کافی
 بڑی فوج تھی، راستہ میں ان کا مقابلہ اسود غنسی کے بعض سالاروں سے ہوا (جو مہوز باغی تھے)، مہاجر
 نے ان کے آنے جانے کے سب راستوں پر پہرہ بٹھا دیا اور پھر ایسا دبا دبا کہ وہ ایک جنگل میں گھس پڑے
 ان کے کافی سپاہی مارے گئے اور قید ہوئے، قیدیوں کو لیکر وہ صنعار چلے گئے۔

یمن کے جنوبی ضلع زبید کے عرب بھی باغی ہو گئے تھے، ان کا ایک لیڈر عمرو بن معدیکرب
 تھا، وہاں کے ضلعدار خالد بن سعید بن عاص مراد اور مذحج کے وفادار مسلمانوں کے ساتھ باغیوں
 سے لڑنے نکلے، لڑائی میں باغی ہار گئے، ان کی کچھ عورتیں مسلمانوں کے ہاتھ آئیں، ان میں عمرو بن
 معدیکرب کی بیوی حلالہ بھی تھی، یہ بے حد حسین تھی، اس لڑائی میں عمرو بن معدیکرب شریک
 نہیں ہوا تھا، خالد ضحیتے تو زبید کے باغیوں نے کہا: ہم اسلام پر قائم رہنے کا عہد کرتے ہیں
 ہمارے خلاف مزید کارروائی نہ کیجئے، خالد بن سعید نے انھیں معاف کر دیا، باغی مسلمان ہو گئے
 یہ خیر عمرو بن معدیکرب کو ہوئی تو وہ آیا اور خالد کے کیمپ کے نزدیک اُترا، جب رات ہوئی تو وہ

نکلا اور بڑی حکمتوں سے حلالہ کے پاس پہنچ گیا اور اُس سے پوچھا: خالد نے تمہارے ساتھ کیا کیا؟ حلالہ: اُنھوں نے میرے ساتھ کوئی نامناسب حرکت نہیں کی بلکہ بڑے احترام سے پیش آئے۔ “ عمرو بن معدیکرب: ”کیا وہ تم سے ہمکنار بھی ہوئے؟“ حلالہ: خدا کی قسم نہیں، اُن کا مذہب اس کی اجازت کب دیتا ہے!“ عمرو: کعبہ کی قسم، جو مذہب تم جیسی حسینہ کے قریب آنے سے روکے وہ یقیناً سچا ہے!“ صبح ہوئی تو عمر بن سعدِ کربِ خالد بن سعید کے آیا اور کہا: ”حلالہ کے بارے میں آپ نے کیا سوچا ہے؟“ خالد: وہ مسلمان ہو چکی ہے، اگر تم بھی ہو جاؤ گے تو میں اس کو تمہارے حوالہ کر دوں گا۔“ عمرو مسلمان ہو گیا اور حلالہ سے مل گئی۔ خالد بن سعید کی مدینہ واپسی کے کچھ عرصہ بعد عمرو بن معدیکرب بھی وہاں پہنچ گیا اور خالد سے اُن کے گھر جا کر ملا اور کہا: مجھے اپنی تلوار صمصام سے بہتر کوئی چیز نظر نہیں آتی جو حلالہ کی باحرمیت واپسی پر آپ کی نذر کروں۔“ یہ کہہ کر اُس نے گردن سے تلوار اتار دی، خالد نے اُسے قبول کر لیا، اس موقع پر عمرو نے یہ شعر کہے:-

وَهَبْتُ لِحَالِدٍ سَيْفِي ثَوَابًا عَلَى الصَّمصَامَةِ السَّيْفِ السَّلَامِ

خَلِيلٍ لَمْ أُحْنَهُ وَلَمْ يَخُونِي وَلَكِنَّ التَّوَاهِبَ فِي الْكِرَامِ

خالد کو اُن کی عنایت کے عوض میں نے اپنی عزیز تلوار صمصام دیدی، خدا ہمیشہ ان کو سلامت

رکھے، وہ میری عزیز دوست تھی، جس نے ہمیشہ دوستی کا حق ادا کیا، جس طرح میں نے اس کی

دوستی نبھائی، لیکن شریف آدمی اپنی عزیز ترین چیزوں کو بھی تحفے میں دے ڈالتے ہیں۔

ضروری درخواست

جنوری ۱۹۶۱ء سے خریدارانِ بُرہان کے پتوں کی نئی چٹیں طبع کی گئی ہیں جس کی وجہ سے

نمبروں کی تبدیلی ناگزیر ہو گئی ہے۔ اندراجہ کرم نئے نمبر نوٹ فرمائیں۔ اگر پتہ میں کوئی غلطی

واقع ہو گئی ہو تو مطلع فرمادیا جائے تاکہ فوری اصلاح کرنی جائے۔